

|| ಶ್ರೀ ||

ಅಥ ಶ್ರೀ ತ್ರಿವಿಕ್ರಮಪಂಡಿತಾಚಾರ್ಯಸುತ ಶ್ರೀ

ನಾರಾಯಣಪಂಡಿತಾಚಾರ್ಯವಿರಚಿತಃ

|| ಶ್ರೀ ಮಧ್ವವಿಜಯಃ ||

೫. ಪಂಚಮಃ ಸರ್ಗಃ

ವೇದಾಂತವಿದ್ಯಾನಿಜರಾಜ್ಯಪಾಲನೆ ಸಂಕಲ್ಪಮಾನೋ ಗುರುಣಾ ಗರೀಯಸಿ |

ಅದಭ್ರಚೇತಾ ಅಭಿಷಿಚ್ಯತೆ ಪುರಾ ಸ ವಾರಿಭಿರ್ವಾರಿಜಪೂರಿತ್ಯೈರಥ || ೫.೧

||

ಆನಂದರೂಪಸ್ಯ ಪರಸ್ಯ ಪಾತ್ರ ಧೀಃ ಆನಂದಸಂದಾಯಿಸುಶಾಸ್ತ್ರಕೃತ್ ಸ
ಯತ್ |

ಆನಂದತೀರ್ಥೇತಿ ಪದಂ ಗುರೂದಿತಂ ಬಭೂವ ತಸ್ಯಾತ್ಯನುರೂಪ

ರೂಪಕಮ್ || ೫.೨ ||

ಕದಾಚಿದತ್ತೋಪಯಯೌ ಯತಿಃ ಸಖಾ

ಗೋವಿಂದಬುದ್ಧೇರ್ಬಹುಶಿಷ್ಯಸಂವೃತಃ

ಅಮುಷ್ಯ ಶಿಷ್ಯಾ ಅನುಮಾನಶಿಕ್ಷಿತಾಃ ತದಾಽಜಿಗೀಷನ್ ಗುರುಬುದ್ಧಿಮುದ್ಧತಾಃ

|| ೫.೩ ||

ಭಿದಾ ಸುಸಾಧ್ಯೇತ್ಯನುಮಾನಮತ್ರ ತೈಃ ಪ್ರಾಯುಜ್ಯತಾಽಶು

ಪ್ರತಿಪಕ್ಷಭೀಷಣಮ್

ಅಖಿಂಡಯದ್ ವ್ಯಕ್ತಮಖಿಂಡ ಧೀರಿದಂ ಸ ಪಕ್ಷದಕ್ಷಃ ಘಣಿನಂ ವಿರಾಡಿವ ||

೫.೪ ||

ಅಥಾಪಿ ಮಿಥ್ಯಾ ವಿಮತಂ ಮತತ್ವತೋ ವಿವಾದ ನಿರ್ಮುಕ್ತ ವದಿತ್ಯವಾದಿ ತೈಃ

|

ಅನೇನ ಸತ್ಯಂ ವಿಮತಂ ಮತತ್ವತೋ ಯಥಾ ಘಟಾದೀತ್ಯನುಮಾ ನ್ಯಗದ್ಯತ ||

೫.೫ ||

ಹೇತೋರತಿವ್ಯಾಪ್ತಿರವಾದಿ ತೈರ್ಯದಾ ಸಕೌತುಕ್ಯೆಸ್ತೂರ್ಣಮಸಾವವಿಸ್ಮಯಃ

|

ನ ಶುಕ್ತಿರೂಪ್ಯಾದಿ ಮತಂ ಯದನ್ಯಥಾ ಮತಂ ತದಿತ್ಯಾದಿ ವದನ್ ಜಿಗಾಯ

ತಾನ್ || ೫.೬ ||

ತತ್ತ್ವೇಽಪ್ಯತತ್ತ್ವೇ ವಿಮತೇಽನುಮಾಂ ವದನ್ ತದಪ್ರತಿಷ್ಠಾಂ ಪ್ರತಿಪಾದುಕಃ

ಸ್ವಯಮ್ |

ವಿಜಿತ್ಯ ವಿಶ್ವಾನ್ ವಿದೂಷಂ ಸಭಾಸ್ವಸೌ ಜಗಾಮ ನಾಮ್ನಾಽಪ್ಯನು ಮಾನ

ತೀರ್ಥತಾಮ್ || ೫.೭ ||

ಸಮಸ್ತವಾದೀಂದ್ರಗಜಪ್ರಭಂಗದಃ ಚರನ್ನವನ್ಯಾಂ ಪ್ರತಿಪಕ್ಷಕಾಂಕ್ಷಯಾ |

ವೇದದ್ವಿಷಾಂ ಯಃ ಪ್ರಥಮಃ ಸಮಾಯಯೌ ಸ ವಾದಿಸಿಂಹೋಽತ್ರ

ಸಬುದ್ಧಿಸಾಗರಃ || ೫.೮ ||

ತಸ್ಯೋರುದುರ್ಗವತೋ ಜಿಗೀಷಯಾ ನಿಶಾತಮಾದತ್ತ

ಮುಕುಂದಧೀದ್ರುತಮ್ |

ಸ್ವಶಿಷ್ಯಹಸ್ತೇನ ಮಠಾಂತರೇಷುಧೇಃ ಸುಪಕ್ಷದಕ್ಷಂ ಸುಖತೀರ್ಥಮಾರ್ಗಣಮ್

|| ೫.೯ ||

ಜೈತ್ರಂ ಪ್ರಜಿಜ್ಞಾಸು ಕುತೂಹಲಾಕುಲಂ ನೃಣಾಂ ಕುಲಂ ಪ್ರತ್ವರಿತಂ
ನಿಶಾಮಯನ್ |

ಅವಂದತೋಪೇತ್ಯ ಗುರುಂ ಗರಿಷ್ಠಧೀಃ ಸ
ರೂಪ್ಯಪೀಠಾಯತನೋತ್ತಮಸ್ಥಿತಮ್ || ೫.೧೦ ||

ಸ ವಾದಿಸಿಂಹಸ್ಯ ಗಿರಂ ಗರೀಯಸೀಂ ಅಖಿಂಡಯತ್
ಪಂಡಿತಮಂಡಲಾಂತರೇ |

ತೀಕ್ಷ್ಣೇನ ವಾಕ್ಯೇನ ಮಿತೇನ ವೇಗಿನಾ ಗದಾಂ ಶರೇಣೇವ ವಿಶಾರದೋ
ಮುಹುಃ || ೫.೧೧ ||

ಅಸಾವಸೂಯನ್ ದ್ವಿನವಪ್ರಕಾರತೋ ವ್ಯಚೀಕ್ಲ ಪತ್

ಕಂಚಿದಧಾರ್ಥಮುಚ್ಚಕೈಃ |

ಜಗದ್ವಿಜೇತುಶ್ಚ ಜಯೇ ಸಸಂಶಯಃ ತಾವಜ್ಜನೋಽಜಾಯತ
ಪೂರ್ಣಚೇತಸಃ || ೫.೧೨ ||

ವಿಕಲ್ಪಕೋಟೀರಥ ಖಿಂಡಯನ್ ದ್ರುತಂ ರೇಜೇಽಧಿಕಂ ಸ್ಮೇರಮುಖೋ
ಬೃಹನ್ನತಿಃ |

ತಮಸ್ತತೀರ್ವಾ ದ್ಯುಮಣಿರ್ವಿಶುದ್ಧಯಾ ಗವಾ ಶ್ರಿತೋ ವಿಷ್ಣುಪದಂ
ಸದಾಸ್ಪದಮ್ || ೫.೧೩ ||

ಅಗಾಧಮಾತ್ಮನ್ಯತಿವೇಲಮುದ್ಧತಂ ತಿರಸ್ಕೃತಾಶೇಷಸರಸ್ವತೀತತಿಮ್ |

ಕಾಮಂ ಮಹಾಮಾನಸಕುಂಭಸಂಭವೋ ಲಘೂಚಕಾರೇತ್ಯಪಿ
ಬುದ್ಧಿಸಾಗರಮ್ || ೫.೧೪ ||

ಶ್ವ ಏವ ವಾದೋಽಸ್ತಿ ತಿ ವಾದಿನೌ ಖಲೌ ಅದ್ಯೋತ್ತರಂ ಭಾತಿ
ಯದೀರ್ಯತಾಮಿತಿ |

ಮಧ್ವೇ ಬ್ರುವಾಣೇಽಮತ ತೌ ಜಿತೌ ಜನಃ ಸ ನಿಶ್ಚಿಕಾಯಾಪಿ
ನಿಶಾಪಲಾಯನಾತ್ || ೫.೧೫ ||

ಬುದ್ಧ್ಯ ಬ್ಧಿನಾ ವಾದಿವರೇಣ ಚಾಽರ್ಜಿತಾಂ ಜಯಶ್ರಿಯಂ ಭೂಪರಿವರ್ತಿನಾ
ಚಿರಾತ್ |

ಅಹೋ ಮುಹೂರ್ತಾದಯಮಪ್ರಯತ್ನವಾನ್ ಅವಾಪ್ತವಾನಿತ್ಯತಿವಿಸ್ಮಿತಂ
ಜನೈಃ || ೫.೧೬ ||

ವ್ಯಾಖ್ಯಾನ್ ಕದಾಚಿನ್ಮಣಿಮದ್ವಿನಿರ್ಮಿತಂ ಭಾಷ್ಯಂ
ಜನೈಸ್ತರ್ಕವಿಶಾರದೈರ್ವೃತಃ |

ಉವಾಚ ವಾಚಂ ಪರಿಹಾಸಹಾಸವಾನ್ ಸಮೋದತೀರ್ಥಃ
ಸುರಮೋದದಾಯಿನೀಮ್ || ೫.೧೭ ||

ಸತ್ಸೂತ್ರಭಾವೇ ಪ್ರವಿಚಾರಿತೇ ಪೃಥಗ್ ಭಾಷ್ಯಾಭಿಸಂಧೌ ಚ ವಿಶುದ್ಧಬುದ್ಧಿಭಿಃ
|

ನಿಗೃಹ್ಯ ಗೂಢಾಗ್ರಹಮುಗ್ರಮೇತಯೋಃ
ಮಾನೋಽನ್ವಯೋಽನ್ಯೋನ್ಯಮಹೋ ನ ದೃಶ್ಯತೇ || ೫.೧೮ ||

ಇತಿ ಬ್ರುವಾಣೇ ಪ್ರತಿಪಾದಯತ್ಯಲಂ ಭಾಷ್ಯೇಽತ್ರ ದೊಷಾನ್ ಪ್ರಬಲಾನ್
ಮುಹುರ್ಮುಹುಃ |

ತಸ್ಮಿಂಸ್ತು ವಿಸ್ಮೇರಧಿಯೋಽಪಿ ಯತ್ನತೋ ನ ಸ್ಥೇಯಸಃ
ಪರ್ಯಹರನ್ನಿಮಾನಮೀ || ೫.೧೯ ||

ನನ್ವಸ್ಯ ಸೂತ್ರಸ್ಯ ಪರೋಽರ್ಥ ಉಚ್ಯತಾಂ ಯದ್ ಭಾಷ್ಯಮಾತ್ರಂ ಭವತಾ
ನಿರಸ್ಯತೇ |

ಭವಾದೃಶೈರ್ಯಃ ಕವಿಭಿರ್ನ ದೂಷ್ಯತೇ ಕಥಂಚನೇತ್ಯೂಚುರಿಮೇ ವಚಸ್ವಿನಃ
|| ೫.೨೦ ||

ಅಕ್ಷಿಷ್ಟಶಬ್ದಾನ್ವಯಮೇಷ ಸಂಭವತ್ ಸೂತ್ರಾರ್ಥಮುಚ್ಚೈರ್ವ ಚನಂ
ತದಾಽಽದದೇ |

ಮಾನೀಕೃತಾಮ್ನಾಯಯುತಸ್ಮೃತಿ ಕ್ಷಣಾದ್ ಏಷ್ಯತ್ಕಥಾ
ತಾಂಡವಸೂತ್ರಧಾರಕಮ್ || ೫.೨೧ ||

ಬುಭುತ್ಸಯಾ ಮತ್ಸರವರ್ಜಿತಾನ್ ಜನಾನ್ ಸಮತ್ಸರಾನ್ ವಾ
ವಿಜಿಗೀಷಯಾಽಽಗತಾನ್ | ಶ್ರುತಪ್ರವೀಣಾನತಿತಾರ್ಕಿಕಾನ್ ಮುಹುಃ

ಭಂಗ್ಯಾಽನಯಾ ಭಂಗಮುಪಾನಿನಾಯ ಸಃ || ೫.೨೨ ||

ಕದಾಚಿದೇನಂ ಪ್ರತಿಗಮ್ಯ ಸೌಮ್ಯಧೀಃ ಸ ಮಧ್ಯಗೇಹಾರ್ಯವರಃ
ಪ್ರಸೇದಿವಾನ್ |

ಹೇತೋಃ ಕುತಶ್ಚಿದ್ ವಿಮನೀಕೃತೋಽಪ್ಯಹೋ ಗುಣಾಬ್ಧಿಲುಬ್ಧಃ ಸುಜನಃ
ಪ್ರಸೀದತಿ || ೫.೨೩ ||

ತೇಜೋಽಮೃತಂ ನಂದನಗಾತ್ರಪಾತ್ರಗಂ ನೇತ್ರಾಂಜಲಿಭ್ಯಾಮಪಿಬತ್
ಸದಾಽವ್ಯಯಮ್ |

ವಿದ್ಯಾಸುಧಾಂ ಚಾಸ್ಯ ವಚೋಮಹಾಘಟೇ ಪೂರ್ಣಾಮಸೌ ಕರ್ಣಪುಟೇನ
ಪಂಡಿತಃ || ೫.೨೪ ||

ಲೀಲಾವಿವಾದೇ ಗುರುಣಾ ಜಗದ್ಗುರೋಃ ಪ್ರಸಂಗತಸ್ತತ್ರ ಚ ತಾದೃಶೇ ಸತಿ |
ಸೂತ್ರಾರ್ಥವಿಚ್ಛೇತ್ ಕುರು ಭಾಷ್ಯಮಂಜಸೇ ತ್ಯಾಕ್ಷೇಪಪೂರ್ವಂ
ಗುರುರಭ್ಯಧಾದಿಮಮ್ || ೫.೨೫ ||

ವಿಧಾನಮಾತ್ರಂ ತದುಪಾದದೇ ತದಾ ಪಯೋ ಯಥಾಽಚ್ಛಂ ಪರಮಃ ಸ
ಹಂಸರಾಟ್ |

ತಲ್ಲಿನಮಾಕ್ಷೇಪಮುಪೈಕ್ಷತಾಫಲಂ ವಾರೀವ ಸಂತೋ ಹಿ
ಗುಣಾಂಶತೋಷಿಣಃ || ೫.೨೬ ||

ವೈರಾಗ್ಯವೈಯಾತ್ಯಸುವಾಕ್ತ್ವಪೂರ್ವಕೈಃ ಯುತೋ ಗುಣೈಃ
ಪಾರಮಹಂಸ್ಯಭೂಷಣೈಃ |

ಜ್ಯೇಷ್ಠೋ ಯತಿಯೋರ್ ಲಿಕುಚಾನ್ವಯೋದ್ಭವಃ ತಂ ಭೂರಿಭಕ್ತಿಃ ಸ
ಕದಾಚಿದಬ್ರವೀತ್ || ೫.೨೭ ||

ವಿರೋಧಿ ವೇದಾಂತಕೃತಾಂತಸಂಪದಾಂ ಭಾಷ್ಯಾದಿಕಂ ಚೇದಿದಮಸ್ತು ಕಾ
ಕ್ಷತಿಃ |

ಅಸ್ಮಭ್ಯಮಾಚಕ್ಷ್ವ ವಿಚಕ್ಷಣೋಚಿತಂ ಭಾವಂ ತು ಸೂತ್ರೋಪನಿಷದ್ವಿವಕ್ಷಿತಮ್
|| ೫.೨೮ ||

ಇತ್ಯಸ್ಯ ವಾಚಾ ಶರದೇವ ಭಾಸಿತಾ ಯದಾಽಖಿಲಾಶಾಃ ಶುಭಪೂರ್ಣಯಾ
ಬಭೌ |

ಪ್ರಮೋದತೀರ್ಥಾನನಚಂದ್ರಚಂದ್ರಿಕಾ ವ್ಯಾಖ್ಯಾಭಿಧಾ ವಿಷ್ಣುಪದಪ್ರಕಾಶಿನೀ ||
೫.೨೯ ||

ಜೇಷ್ಠನ್ ಕದಾಚಿತ್ ಕಿಲ ಕಾಲಪಾಲಿತಾಂ ದಿಶಂ ಪ್ರಯಾತೋಽಚ್ಯುತಬುದ್ಧಿನಾ
ಸಹ |

ಸಮಗ್ರಧೀರ್ಮಂಡಿತವಿಷ್ಣುಮಂಗಲಂ ವಿಷ್ಣುಂ ಜಗನ್ಮಂಗಲಮಾನನಾಮ ಸಃ ||
೫.೩೦ ||

ಭಿಕ್ಷಾಪ್ರದಾತ್ರಾಽತ್ರ ಪರೀಕ್ಷಿತುಂ ಮುಹುಃ ದತ್ತೇ ಪ್ರಭುಕ್ತೇ
ಕದಳೀಫಲೋಚ್ಚಯೇ |

ಅನೇನ ನಿಯತ್ನಮವಾರ್ಯವಿಸ್ಮಯಃ ತಮಾರ್ಯವರ್ಯಂ ವಿಜನೇಽವದದ್
ಗುರುಃ || ೫.೩೧ ||

ಭಿಕ್ಷಾವಸಾನೇ ದ್ವಿಶತಾಧಿಕೈಃ ಫಲೈಃ ವ್ಯೂಢೈಃ ಪ್ರಭುಕ್ತೈಃ ಪರಿಪೂರಿತೇಽಪಿ ತೇ
|

ತನೂದರೇ ನಾಸ್ತಿ ಗರಿಷ್ಠತಾ ಕಥಂ ಸುಚಿತ್ತ ಸತ್ಯಂ ವದತಾದ್ ಭವಾನಿತಿ ||
೫.೩೨ ||

ಅಂಗುಷ್ಠಮಾತ್ರಂ ಜಠರಪ್ರತಿಷ್ಠಿತಂ ಜಾಜ್ವಲ್ಯಮಾನಂ ಮಮ ಜಾತವೇದಸಮ್
|

ನಿತ್ಯಂ ಹಿತಂ ವಿಶ್ವದಹಂ ಚ ವಿತ್ತ ತಂ ವಿಶ್ವೇಶಚೇತಾ ಇತಿ ಸೋಽಬ್ರವೀತ್
ತದಾ || ೫.೩೩ ||

ಪರ್ಯಾ ಕುಲಾನೇಕಸರಸ್ವತೀತತೀನ್ ನ್ಯಾಯೋಪಪನ್ನಾನ್
ವಿವಿಧಾರ್ಥಸಂಯುತಾನ್ |
ಅತೀತ್ಯ ದೇಶಾನ್ ಸಮಯಾಂಶ್ಚ ಚಾರುಧೀಃ ಅಸೌ ಜಗಾಮಾಭಿಮತೇನ
ವತ್ಸ್ಮನಾ || ೫.೩೪ ||

ಸ್ವಹೇಳಯಾ ಪಾತಿತಪಾರ್ಥಿವವ್ರಜಾಂ ಧೀಶುದ್ಧಿದಾಂ
ಕೇರಳಭೂಷಣಾಯಿತಾಮ್ |
ಪಯಸ್ವಿನೀಂ ಪ್ರೇಕ್ಷ್ಯ ಪಥಿ ದ್ವಿಜಾರ್ಚಿತಾಂ ಸ ಭಾವಿನೀಮಸ್ಮರದತ್ರ
ಚಂಡಿಕಾಮ್ || ೫.೩೫ ||

ತತಃ ಕ್ರಮೇಣ ಪ್ರಚಲನ್ನುಪೇಯಿವಾನ್ ಅವಂದತೇಂದೀವರಸುಂದರಚ್ಚವಿಮ್
|
ಅಂಭೋಜನಾಭಂ ಸ ಭುಜಂಗಶಾಯಿನಂ ಶ್ರೀವಲ್ಲಭಂ ಶ್ರೀಮದನಂತಸತ್ಪುರೇ
|| ೫.೩೬ ||

ವೇದಾಂತಸೂತ್ರಾಣಿ ಕೃತಾಂತವಿತ್ತಮೋ ವ್ಯಾಖ್ಯಾದಸೌ ಶಿಷ್ಯಗಣಾಯ
ಸಂಸದಿ |
ವಿಲಕ್ಷಣಂ ಜೀವಗಣಾದ್ ಗುಣಾರ್ಣವಂ ಬ್ರಹ್ಮಾಚ್ಯುತಾಖ್ಯಂ
ಪ್ರತಿಪಾದಯನ್ ಮುಹುಃ || ೫.೩೭ ||

ಅಪ್ರಾಂಶುನೂತ್ನೋಪಪದಾಧಿವಾಸಜಃ ಸ ಸಂಕರೋ ವೈರಪರಾಯಣಃ ಪುನಃ

|

ಅಸೂಯಯೋಚೇತ್ರ ಮಹಾನತಿಕ್ರಮಃ ಸೂತ್ರಾರ್ಥ

ವಾದೋಽಕೃತಭಾಷ್ಯಕೇಶ್ವತಿ || ೫.೩೮ ||

ವದೋತ್ತರಂ ಭಾತಿ ಯದೀಹ ಕುರ್ಮಹೇ ಭಾಷ್ಯಂ ಕೃತಿನಾಸ್ಯ ಹಿ

ದಂಡವಾರಿತಾ |

ಜಗದ್ಗುರುಣಾಮಿತಿ ತಾಂ ಗುರೋರ್ಗಿರಂ ಜನಃ ಸಮಸ್ತೋಽಭಿನನಂದ

ಸಸ್ಮಿತಾಮ್ || ೫.೩೯ ||

ಪ್ರಾಜ್ಞೈರ್ಮಹಾಪೂರುಷಸರ್ವ ಲಕ್ಷಣೈಃ ಸಂಪನ್ನದೇಹೋಽಯಮಿತಿರಿತೇ

ಪ್ರಭೌ |

ಪರೇ ಪರಸ್ಯಾಪ್ಯತಿಪೀನತಾದೃಶಃ ಸ್ಥಿಜ್ಞೌತ್ರಸಂಶಂಸನಮೇವ ಚಕ್ರಿರೇ ||

೫.೪೦ ||

ಸ್ಥಿಗ್ಧೂಷಣಾನಿ ಪ್ರತಿಪಾದಯತ್ಯಲಂ ಸಂಪೂರ್ಣಸಂಖ್ಯೇಽಸ್ಯ ತು

ಲಕ್ಷ್ಮಶಾಸ್ತ್ರತಃ |

ತದ್ಧಂಡಸಂಖಂಡನಸಂಶ್ರವಂ ವ್ಯಧಾತ್ ತದಕ್ಷಮೋಽಸೌ ಪ್ರಕೃತಿರ್ಹಿ

ಸಾಽಸತಾಮ್ || ೫.೪೧ ||

ಸೌ

ನಾತ್ವಾಽತ್ರ ತೀರ್ಥೇಷ್ಟಚಿರೇಣ ಕನ್ಯಕಾತೀರ್ಥೇ ಸುತೀರ್ಥೇ ಸುಖತೀರ್ಥ

ಆಪ್ತತಃ |

ಸಮುದ್ರಸೇತೌ ಚ ನಿಮಜ್ಯ ವಿಷ್ಣವೇ ಶ್ರೀರಾಮನಾಥಾಯ ನಮಾಶ್ಚಕಾರ ಸಃ ||

೫.೪೨ ||

ತಮಾವ್ರಜಂತಂ ಯತಿವೇಷಧಾರಿಣಂ ದಂಡಂ ಪ್ರಕಾಶ್ಚೈಷ ಹಸನ್ನಭಾಷತ |
ಖಂಡ್ಯೇತ ದಂಡೋ ಯದಿ ಚಂಡ ನ ತ್ವಯಾ ತ್ವಂ ಪಂಡಕೋಽಪಂಡಿತ
ವಂಧ್ಯವಾಗಿತಿ || ೫.೪೩ ||

ಲಜ್ಜಾನತಃ ಸ್ವಾರ್ಥಮಧಾರ್ಥಯನ್ನಸನ್ ಉಪೈಕ್ಷ್ಯ ತಾಸೌ
ದ್ವಿಜನಾಯಕೈಸ್ತದಾ |
ಆನಂದಯಂತಂ ವದನೇಂದುನಾ ಜಗತ್ ತಂ ದ್ವೇಷ್ಟಿ ಕಃ ಪ್ರಾಜ್ಞಮಿಹೇತಿ
ವಾದಿಭಿಃ || ೫.೪೪ ||

ಯಾಯಾಃ ಪ್ರಸಕ್ತಾಃ ಪರಿಷತ್ಸು ಪೂರುಷೈಃ ವಿದ್ಯಾ ವಿದಗ್ಧೈರ್ವಿವಿಧೈಃ
ಸಮಾಗಮೇ |
ಸ ತಾಸುತಾಸು ಪ್ರತಿಭಾತಿಭಾಸುರೋ ವಿದ್ಯಾಸು ವಿದ್ಯಾಧಿಪತಿರ್ಜಿಗಾಯ
ತಾನ್ || ೫.೪೫ ||

ಅಚಾಲ್ಯಮಾನಃ ಸಗುರುಃ ಸ ಚಾಪಲೈಃ ಅಸಜ್ಜನಾನಾಮಬಲೀಯಸಾಮಿಹ |
ಉವಾಸ ಮಾಸಾಂಶ್ಚತುರೋ ಮಹಾಮನಾಃ ಸಿಂಹೋ ಗುಹಾಂತೋಪಗತಃ
ಶುನಾಮಿವ || ೫.೪೬ ||

ಶೃಂಗಾರಸಿಂಧುಂ ಸ ಭುಜಂಗಶಾಯಿನಂ ಶ್ರೀರಂಗವಾಸಂ ಕೃತಮಂಗಲಂ
ಸತಾಮ್ |
ಅಮಂದಧೀರ್ದೇವಮವಂದತಾಽಗತಃ ಕವೇರಕನ್ಯಾಹಿಮವಾಯುಸೇವಿತಮ್

|| ೫.೪೭ ||

ತತೋ ನಿವೃತ್ತಃ ಪರಮೇವ ಪೂರುಷಂ ಪ್ರಣಮ್ಯ ನಾನಾಯತನೇಷು
ಸಂಚರನ್ |

ಪ್ರಕಾಶಯನ್ ಸ್ವಾತಿಶಯಾನಮಾನುಷಾನ್ ಆಶಾಮುದೀಚೀಂ ಪ್ರಯಯಾವಸೌ
ಕ್ರಮಾತ್ || ೫.೪೮ ||

ತತಸ್ತತೋ ವಿಸ್ಮಿತಲೋಚನೈರ್ನರೈಃ ನಿರೀಕ್ಷ್ಯ ಮಾಣೋಽತಿಸುಲಕ್ಷಣಾಕೃತಿಃ |
ಗ್ರಾಮೋತ್ತಮಾನ್ ಪ್ರಾಪ್ಯ ಪಯಸ್ವಿನೀತಟೇ ವಿವೇಶ ದೇವಾಯತನಂ ಸ
ಕಿಂಚನ || ೫.೪೯ ||

ಅಧೀತ್ಯ ಧರ್ಮೇಣ ಷಡಂಗಮಾಗಮಂ
ತದರ್ಥಸಂವರ್ಣನನಿರ್ಣಯಾನ್ವಿತಾಃ |
ಪ್ರಾಪುದ್ವಿಜೇಂದ್ರಾಸ್ತಮಪೂರ್ವಪೂರುಷಂ ಜಿಜ್ಞಾಸವಃ ಸುಪ್ರಥಿತಂ
ಜಗತ್ತ್ರಯೇ || ೫.೫೦ ||

ಸುಸ್ಮಿತೇನ್ದಮರವಿನ್ದಲೋಚನಂ ಸ್ವರ್ಣವರ್ಣಮತಿಭದ್ರಭಾಶಣಮ್ |
ವೀತಭೂಶಮಪಿ ವಿಶ್ವಭೂಶಣಂತಂ ದಿಡ್ಕು ರಲಮಾಪತಜ್ಜನಃ || ೫.೫೧ ||

ವಿದ್ಯೋರುದ್ಯುತಿಧೀರತಾರಕತಿರಸ್ಕಾರೇ ಪತಂಗಾಯಿತೋ
ದುವಾದೀಭಕುತರ್ಕಕುಂಭದಲನೇ ಸಿಂಹಪ್ರಬರ್ಹಾಯಿತಃ |
ಲೋಲಾಲೋಕಕಲೋಕದೃಕ್ಕುಮುದಿನೀ ಸಂಹ್ಲಾದನೇಽಬ್ಜಾಯಿತಃ
ಸಂಸನ್ಮಂಡಲಮಂಡನಾಯಿತ ಉತ ಸ್ವಾನಂದತೀರ್ಥೋ ಬಭೌ || ೫.೫೨ ||

|| ಇತಿ ಶ್ರೀಮತ್ಕವಿಕುಲತಲಕ ತ್ರಿವಿಕ್ರಮಪಂಡಿತಾಚಾರ್ಯಸುತ
ನಾರಾಯಣಪಂಡಿತಾಚಾರ್ಯವಿರಚಿತೇ ಶ್ರೀಮಧ್ವವಿಜಯೇ
ಆನಂದಾಂಕಿತೇ ಪಂಚಮಃ ಸರ್ಗಃ ||

www.yousigma.com